

# ਦੀ ਅਜ਼ਾਦੀ ਲਈ ਸ਼ਹੀਦ

ਸੰਤ ਮੰਗਲ ਸਿੰਘ, ਸੰਤ ਮਸਤਾਨ ਸਿੰਘ, ਸੰਤ ਗੁਰਮੁਖ ਸਿੰਘ

੫ ਅਗਸਤ ੧੮੭੧ ਰਾਏਕੋਟ (ਪੰਜਾਬ)

੫ ਅਗਸਤ ੧੮੭੧ ਈ., ਰਾਏਕੋਟ, ਲੁਧਿਆਣਾ ਵਿਖੇ ਤਿੰਨ ਨਾਮਧਾਰੀ ਸਿੰਘਾਂ-ਮੰਗਲ ਸਿੰਘ, ਮਸਤਾਨ ਸਿੰਘ ਅਤੇ ਗੁਰਮੁਖ ਸਿੰਘ ਨੂੰ ਸੈਕੜੇ ਲੋਕਾਂ ਦੀ ਭੀੜ ਦੇ ਸਾਹਮਣੇ ਸ਼ਰੇਆਮ ਫਾਂਸੀ ਤੇ ਲਟਕਾ ਦਿਤਾ ਗਿਆ। ਅੰਗਰੇਜ਼ਾਂ ਦੀ ਗਰ੍ਹਿਬੰਧ ਕਰਾਉਣ ਵਾਲੀ ਨੀਤੀ ਵਿਰੁੱਧ ਪੰਜਾਬ ਵਿਚ ਨਾਮਧਾਰੀ ਸਿੰਘਾਂ ਦੀ ਕੇਵਲ ਰਾਏਕੋਟ ਦੀ ਹੀ ਘਟਨਾ ਨਹੀਂ ਸੀ, ਸਗੋਂ ਇਸ ਤੋਂ ਪਹਿਲਾਂ ੧੪-੧੫ ਜੂਨ ਦੀ ਵਿਚਕਾਰਲੀ ਰਾਤ ਨੂੰ ਅੰਮ੍ਰਿਤਸਰ ਵੀ ਨਾਮਧਾਰੀ ਸਿੰਘਾਂ ਨੇ ਬੁੱਚੜਾਂ ਵਿਰੁੱਧ ਕਾਰਵਾਈ ਕੀਤੀ ਸੀ ਜੋ ਅੰਗਰੇਜ਼ੀ ਸਾਮਰਾਜ ਅਤੇ ਉਸ ਦੀਆਂ ਨੀਤੀਆਂ ਨੂੰ ਇਕ ਸਿੱਧਾ ਚੈਲੇਂਜ ਸੀ।

ਖਾਲਸਾ ਰਾਜ ਸਮੇਂ ਪੰਜਾਬ ਵਿਚ ਗਰ੍ਹਿਬੰਧ ਤੇ ਪੂਰੀ ਤਰਾਂ ਪਾਬੰਦੀ ਲੱਗੀ ਹੋਈ ਸੀ। ਮਹਾਰਾਜਾ ਰਣਜੀਤ ਸਿੰਘ ਸਮੇਂ ਜਦੋਂ ਅੰਗਰੇਜ਼ੀ ਫੌਜਾਂ ਪੰਜਾਬ ਦੇ ਵਿੱਚੋਂ ਦੀ ਲੰਘਦੀਆਂ ਸਨ ਅਤੇ ਜੋ ਵੀ ਯੂਰੋਪੀਅਨ ਅਫਸਰ ਮਹਾਰਾਜੇ ਦੀ ਫੌਜ ਵਿਚ ਨੌਕਰ ਸਨ, ਸਭਨਾਂ ਲਈ ਗਰ੍ਹਿਬੰਧ ਕਰਨਾ ਅਤੇ ਗਰ੍ਹਿ ਦਾ ਮਾਸ ਖਾਣਾ ਸਖਤੀ ਨਾਲ ਮਨ੍ਹਾਂ ਸੀ। ਦੇਖੋ ਤੀਕ ਕਿ ੧੮੪੭ ਈ. ਵਿਚ ਜਦੋਂ ਅੰਗਰੇਜ਼ ਪੰਜਾਬ ਵਿਚ ਆ ਗਏ ਸਨ, ਉਸ ਸਮੇਂ ਵੀ ਉਹਨਾਂ ਪੰਜਾਬ ਦੇ ਲੋਕਾਂ ਦੀਆਂ ਭਾਵਨਾਵਾਂ ਨੂੰ ਠੇਸ ਪਹੁੰਚਾਉਣ ਦਾ ਯਤਨ ਨਹੀਂ ਸੀ ਕੀਤਾ। ਸ੍ਰੀ ਦਰਬਾਰ ਸਾਹਿਬ, ਅੰਮ੍ਰਿਤਸਰ ਗੁਰਦੁਆਰੇ ਦੇ ਮੁਖ ਦਰਵਾਜ਼ੇ ਨਾਲ ਰੈਜੀਡੈਂਟ ਲਾਰੈਂਸ ਨੇ ਜੋ ਪਿੱਤਲ ਦੀ ਪਲੇਟ ਲਿਖ ਕੇ ਲਗਾਈ ਹੋਈ ਸੀ, ਉਸ ਵਿਚ ਲਿਖਿਆ ਸੀ ਕਿ ਅੰਮ੍ਰਿਤਸਰ ਵਿਖੇ ਗਰ੍ਹਿਬੰਧ ਨਹੀਂ ਕੀਤਾ ਜਾਵੇਗਾ। (Kline are not to be

killed at Amritsar] ਲੇਕਿਨ ੧੮੪੯ ਵਿਚ ਜਦੋਂ ਅੰਗਰੇਜ਼ਾਂ ਦਾ ਪੰਜਾਬ ਤੇ ਪੂਰਾ ਅਧਿਕਾਰ ਹੋ ਗਿਆ ਤਾਂ ਉਹਨਾਂ ਨੇ ਆਪਣੀ ਪਹਿਲੇ ਵਾਲੀ ਨੀਤੀ ਵਿਚ ਤਬਦੀਲੀ ਕਰ ਦਿੱਤੀ ਕਿ, "ਕਿਸੇ ਨੂੰ ਵੀ ਆਪਣੇ ਗੁਆਂਢੀ ਦੇ ਧਾਰਮਿਕ ਮਾਮਲਿਆਂ ਵਿਚ ਦਖਲ ਦੇਣ ਦੀ ਇਜਾਜ਼ਤ ਨਹੀਂ ਹੋਵੇਗੀ।" (No one should be allowed to interfere with the religion, or the rights of any person, by his neighbour, of customs which that neighbour is entitled to enjoy).

ਪੰਜਾਬ ਤੇ ਪੂਰਨ ਤੌਰ ਤੇ ਕਬਜ਼ਾ ਕਰਦਿਆਂ ਹੀ ਅੰਗਰੇਜ਼ਾਂ ਨੇ ਇਹ ਰਾਜ ਰਾਜ ਕੀਤਾ। ਉਹਨਾਂ ਦੀ ਨੀਤੀ ਤੇ ਅਮਲ ਕਰਨਾ ਸ਼ੁਰੂ ਕਰ ਦਿੱਤਾ ਸੀ। ਪੰਜਾਬ ਵਿਚ ਆਪਣੀ ਨੀਤੀ ਵਿਚ ਸਨ ਅਤੇ ਗਰਿਥੋਧ ਦੀ ਖੁਲ੍ਹ ਦੇ ਕੇ ਅਤੇ ਖੁਸ਼ ਕਰਕੇ ਅੰਗਰੇਜ਼ਾਂ ਨੇ ਇਹ ਰਾਜਨੀਤਕ ਮਨੋਰਥ ਲਈ ਵਰਤਣਾ ਚਾਹੁੰਦੇ ਸਨ। ਅੰਗਰੇਜ਼ ਗਰਿਥ ਮਾਸ ਖਾਂਦੇ ਸਨ। ਮੁਸਲਮਾਨ ਵੀ ਗਰਿਥ ਮਾਸ ਖਾਂਦੇ ਸਨ, ਇਸ ਲਈ ਧਾਰਮਿਕ ਵਿਚਾਰਧਾਰਾ ਦੀ ਖੁਲ੍ਹ ਦੇਣ ਵਾਲੇ ਅੰਗਰੇਜ਼ਾਂ ਨੂੰ ਹਮਾਇਤ ਮਿਲ ਸਕਦੀ ਸੀ। ਅੰਗਰੇਜ਼ ਵੀ ਇਹੋ ਤਰ੍ਹਾਂ ਕਰਦੇ ਸਨ ਕਿ ਗਰਿਥੋਧ ਦੇ ਮਾਮਲੇ ਤੇ ਹਿੰਦੂ ਸਿੱਖਾਂ ਦਾ ਤੇ ਮੁਸਲਮਾਨਾਂ ਦਾ ਆਪਸੀ ਭਾਈਚਾਰਾ ਟੁੱਟੇ ਤੇ ਪਾੜਾ ਵਧੇ। ਇਹੀ ਉਹਨਾਂ ਦੇ ਸਾਮਰਾਜ ਦੇ ਹਿਤ ਵਿੱਚ ਸੀ। ੮ ਅਪ੍ਰੈਲ ੧੮੬੯ ਨੂੰ ਭਾਰਤ ਵਿਚ ਸਿਵਲ ਸਰਵਿਸ ਦੇ ਇਮਤਿਹਾਨਾਂ ਬਾਬਤ ਨੋਟ ਵਿਚ ਇਕ ਥਾਂ ਤੇ ਪੰਜਾਬ ਦੇ ਲੈ. ਗਵਰਨਰ ਨੇ ਲਿਖਿਆ ਸੀ-"ਚਰਬੀ ਵਾਲੇ ਕਾਰਤੂਸਾਂ ਦੀ ਤਰ੍ਹਾਂ ਕਿਸੇ ਵੀ ਸਵਾਲ ਉੱਤੇ ਅਥਵਾ ਗਰਿਥੋਧ ਦੇ ਵਿਰੁਧ ਅਵਾਜ਼ ਨਾਲ ਬਵਾਲ ਖੜ੍ਹਾ ਹੋ ਸਕਦਾ ਹੈ ਅਤੇ ਮਹੀਨੇ ਭਰ ਵਿਚ ਹੀ ਪੂਰੇ ਰਾਜ ਵਿਚ ਅੱਗ ਦੀਆਂ ਲਪਟਾਂ ਫੈਲ ਸਕਦੀਆਂ ਹਨ।" ਥੋੜ੍ਹਾ ਅੱਗੇ ਚਲ ਕੇ ਲੈਫਟੀਨੈਂਟ ਗਵਰਨਰ ਨੇ ੧੭ ਵੇਂ ਪੈਰੇ ਵਿਚ ਲਿਖਿਆ - "(ਲੋਗ ਸਮਝਦੇ ਹਨ) ਅੰਗਰੇਜ਼ ਖੁਦ ਗਰਿਥ ਦਾ ਮਾਸ ਖਾਣ ਕਰਕੇ ਮੁਸਲਮਾਨਾਂ ਨੂੰ ਗਰਿਥੋਧ ਲਈ ਹੱਲਾਸ਼ੇਰੀ ਦਿੰਦੇ ਹਨ ਤਾਂ ਜੋ ਹਿੰਦੂ ਅਤੇ ਮੁਸਲਮਾਨਾਂ ਵਿਚਕਾਰ ਪਾੜਾ ਵਧੇ।" ਅਤੇ-"ਗਰਿਥੋਧ ਕਰਨ ਦਾ ਸਵਾਲ ਘੱਟੋ ਘੱਟ ਪਿਛਲੇ ਵੀਹ-ਸਾਲਾਂ ਤੋਂ ਸਭ ਤੋਂ ਗੰਭੀਰ ਖਤਰੇ ਵਾਲਾ ਮੰਨਿਆ ਜਾਂਦਾ ਹੈ। ਅਗਰ ਇਹੀ ਭਾਵਨਾ (ਅੰਗਰੇਜ਼ ਗਰਿਥੋਧ ਕਰਨ ਦੀ ਭਾਵਨਾ) ਸਾਡੀ ਦੇਸੀ ਫੌਜ ਅਤੇ ਪੁਲਿਸ ਵਿਚ ਫੈਲ ਗਈ, ਤਾਂ ਇਹ ਕਹਿਣਾ ਗਲਤ ਨਹੀਂ ਹੋਵੇਗਾ ਕਿ ਹਿੰਦੁਸਤਾਨ ਦੇ ਵੱਡੇ ਹਿੱਸੇ ਵਿਚ ਭੁਝ ਸਮੇਂ ਲਈ ਬ੍ਰਿਟਿਸ਼ ਰਾਜ ਉਖਾੜ ਸੁਟਿਆ ਜਾਵੇਗਾ।"

ਗਰਿਥੋਧ ਦੀ ਮੁਸਲਮਾਨਾਂ ਪ੍ਰਤੀ ਨੀਤੀ ਬਾਰੇ ਪੰਜਾਬ ਵਿਚ ਮਾਲੀ ਮਾਮਲਿਆਂ ਦੇ ਕਮਿਸ਼ਨਰ ਜੀ. ਐਸ. ਓਗਲੀਵਨ ਨੇ ਲਿਖਿਆ-"ਜਿਥੋਂ ਤੀਕ ਆਗੂਆਂ ਦਾ ਸੰਬੰਧ ਹੈ, ਗਰਿਥੋਧ ਵਿਰੋਧੀ ਅੰਦੋਲਨ ਧਾਰਮਿਕ ਜੋਸ਼ ਦੀ ਆੜ ਵਿੱਚ ਰਾਜਦਰੋਹ ਹੈ।" ਮਹਾਰਾਜਾ ਵਿਕਟੋਰੀਆ ਨੇ ਵੀ ਦਸੰਬਰ ੧੮੬੯ ਨੂੰ ਵਾਇਸਰਾਏ ਲੈਸਟਰਉਨ ਨੂੰ ਲਿਖੇ ਪੱਤਰ ਵਿਚ ਲਿਖਿਆ ਸੀ-"ਮੁਸਲਮਾਨਾਂ ਵੱਲੋਂ ਹਿੰਦੂਆਂ ਤੇ ਜ਼ਿਆਦਾ ਧਿਆਨ ਦੇਣ ਦੀ ਲੋੜ ਹੈ; ਅਤੇ ਉਹ ਨਿਸ਼ਚੇ ਤੌਰ 'ਤੇ ਫਿਰਾਕੇਬਾਜ਼ ਹਨ। ਭਾਵੇਂ ਮੁਸਲਮਾਨਾਂ ਨੂੰ ਕੁਝ ਕੀਰੀ ਜਾਣ ਵਾਲੇ ਗਰਿਥੋਧ ਨੂੰ 'ਗਰਿਥੋਧ ਵਿਰੋਧੀ ਅੰਦੋਲਨ' ਦਾ ਥਰਾਨਾ ਬਣਾਇਆ ਜਾਵੇ, ਫਿਰ ਵੀ ਇਹੋ ਅੰਦੋਲਨ ਵਾਸਤਵ ਵਿੱਚ ਸਾਡੇ ਵਿਰੁੱਧ ਹੈ।"



ਇਕ ਫ਼ਾਰਸੀ ਅਖਬਾਰ ਨੇ ੧੮੮੪ ਦੇ ਐਕ ਵਿਚ ਲਿਖਿਆ ਸੀ-“ਜਦ ਕਿ ਮੁਸਲਮਾਨ ਗੁਰੂਬੰਧ ਕਰਦੇ ਹਨ, ਪਰ ਉਹ ਅੰਗਰੇਜ਼ ਅਫਸਰਾਂ ਦੇ ਹੁਕਮਾਂ ਨਾਲ ਹੀ ਇਸ ਤਰ੍ਹਾਂ ਕਰਦੇ ਹਨ। ਇਹ ਅਫਸਰ ਹਿੰਦੂਆਂ ਅਤੇ ਮੁਸਲਮਾਨਾਂ ਵਿਚਕਾਰ ਵਿੱਥ ਬਣਾਈ ਰੱਖਣਾ ਚਾਹੁੰਦੇ ਹਨ।”

ਉਪਰੋਕਤ ਸਾਰੇ ਪ੍ਰਮਾਣਾਂ ਤੋਂ ਸਪਸ਼ਟ ਹੋ ਜਾਂਦਾ ਹੈ ਕਿ ਅੰਗਰੇਜ਼ਾਂ ਨੇ ਪੰਜਾਬ ਉੱਤੇ ਕਬਜ਼ਾ ਕਰਨ ਉਪਰੰਤ ਗੁਰੂਬੰਧ ਦੀ ਖੁਲ੍ਹ ਜਾਣ ਬੁਝ ਕੇ ਦਿੱਤੀ ਸੀ ਤਾਂ ਜੋ ਪਹਿਲੀ ਗੱਲ, ਹਿੰਦੂ, ਸਿੱਖ ਅਤੇ ਮੁਸਲਮਾਨਾਂ ਵਿਚਕਾਰ ਝਗੜੇ ਹੋਣ ਅਤੇ ਪਾੜਾ ਵਧੇ। ਇਹ ਗੱਲ ਅੰਗਰੇਜ਼ਾਂ ਦੀ ਪਾੜੇ ਤੇ ਰਾਜ ਕਰੋ ਨੀਤੀ ਦਾ ਹੀ ਹਿੱਸਾ ਸੀ। ਦੂਸਰਾ, ਮੁਸਲਮਾਨਾਂ ਨੂੰ ਆਪਣੇ ਵੱਲ ਕਰਕੇ ਆਪਣਾ ਸਾਮਰਾਜ ਖਤਮ ਕਰਨਾ। ਕਿਉਂਕਿ ਉਪਰੋਕਤ ਸਾਰੇ ਕਾਰਨ ਰਾਜਨੀਤਕ ਮਨੋਰਥਾਂ ਲਈ ਹੀ ਸਨ, ਇਸ ਲਈ ਪੰਜਾਬ ਵਿਚ ਨਾਮਧਾਰੀ ਸਿੱਖਾਂ ਵਲੋਂ ਐਮਿਤਸਰ, ਰਾਏਕੋਟ ਆਦਿ ਇਲਾਕਿਆਂ ਵਿਚ ਗੁਰੂਬੰਧ ਵਿਰੁੱਧ ਕੀਤੀ ਗਈ ਕਾਰਵਾਈ ਦੀ ਧਾਰਮਿਕ ਵਿਚਾਰਧਾਰਾ ਦੀ ਆੜ ਵਿਚ ਰਾਜਨੀਤੀ ਹੀ ਸੀ। ਸਤਿਗੁਰੂ ਰਾਮ ਸਿੰਘ ਜੀ ਦੇ ਇਸ ਮਨੋਰਥ ਲਈ ਕੀਤੇ ਜਾਂਦੇ ਪ੍ਰਚਾਰ ਬਾਰੇ ੧੨ ਫਰਵਰੀ ੧੮੭੨ ਨੂੰ ਪੰਜਾਬ ਦੇ ਇਕ ਮਹਾਰਾਜੇ ਨੇ ਪੰਜਾਬ ਸਰਕਾਰ ਨੂੰ ਲਿਖਿਆ ਸੀ-ਇਹ ਨਿਸਚਿਤ ਹੈ ਕਿ ਗੁਰੂ ਰਾਮ ਸਿੰਘ ਦਾ ਅਸਲ ਮਕਸਦ ਧਾਰਮਿਕ ਬਹਾਨੇ ਰਾਜ ਲੈਣ ਦੀ ਮਨਸ਼ਾ ਸੀ।

(It is certain that Guru Ram Singh's real motive and ambition was bent upon religious pretext to regain and acquire domination...)

੪ ਨਵੰਬਰ ੧੮੭੧ ਨੂੰ ਐਥਾਲੇ ਦੇ ਕਮਿਸ਼ਨਰ ਨੇ ਇਕ ਲੰਮਾ ਮੀਮੇ ਲਿਖਕੇ ਸਰਕਾਰ ਨੂੰ ਭੇਜਿਆ ਸੀ ਜਿਸ ਵਿਚ ਇਕ ਥਾਂ ਤੇ ਉਸਨੇ ਸਾਰੀਆਂ ਘਟਨਾਵਾਂ ਦਾ ਵਿਸ਼ਲੇਸ਼ਣ ਕਰਦਿਆਂ ਹੋਇਆਂ ਲਿਖਿਆ-“ਮੈਂ ਸੋਚਦਾ ਹਾਂ ਕਿ ਉਪਰੋਕਤ ਸਾਰੀਆਂ ਗੱਲਾਂ ਦਾ ਨਿਚੋੜ ਇਹ ਹੈ ਕਿ ਕੂਕਾ ਲਹਿਰ (ਸ਼ੁਰੂ ਸ਼ੁਰੂ ਵਿਚ ਇਹ ਭਾਵੇਂ ਕਿਸੇ ਤਰ੍ਹਾਂ ਦੀ ਸੀ) ਹੁਣ ਪੂਰੀ ਤਰ੍ਹਾਂ ਰਾਜਨੀਤਕ ਬਣ ਗਈ ਹੈ, ਧਾਰਮਿਕ ਨਹੀਂ।” (I think the natural deduction from the above is that the movement has become (whatever it was in its beginning) a political and not a purely religious movement.)

ਇਹਨਾਂ ਸਾਰਿਆਂ ਤੱਥਾਂ ਨੂੰ ਧਿਆਨ ਵਿਚ ਰੱਖਦਿਆਂ ਸਮਝਿਆ ਜਾ ਸਕਦਾ ਹੈ ਕਿ ਨਾਮਧਾਰੀ ਸਿੱਖਾਂ ਵਲੋਂ ਗੁਰੂਬੰਧ ਵਿਰੁੱਧ ਕੀਤੀਆਂ ਗਈਆਂ ਕਾਰਵਾਈਆਂ ਵਾਸਤਵ ਵਿਚ ਅੰਗਰੇਜ਼ੀ ਸਾਮਰਾਜ ਦੀਆਂ ਨੀਤੀਆਂ ਦੇ ਹੀ ਵਿਰੁੱਧ ਸਨ ਅਤੇ ਇਹਨਾਂ ਦਾ ਦ੍ਰਿਸ਼ਟੀਕੋਨ ਵੀ ਰਾਜਨੀਤਕ ਸੀ, ਧਾਰਮਿਕ ਨਹੀਂ। ਵੀਹਵੀਂ ਸਦੀ ਦੇ ਤੀਸਰੇ ਦਹਾਕੇ ਵਿਚ ਮਹਾਤਮਾ ਗਾਂਧੀ ਜੀ ਦੇ ਵੀਰਤਵ ਦਾ ਬਹੁਤ ਤੇਜ਼ ਲਈ ਦਾਂਡੀ ਮਾਰਚ ਕੀਤਾ ਸੀ। ਲੁਣ ਤੇ ਰਸੋਈ ਵਿਚ ਵਰਤੋਂ ਵਾਲੇ ਵਸਤੂਆਂ ਦੇ ਲੇਕਿਨ ਫਿਰ ਵੀ ਲੁਣ ਲਈ ਦਾਂਡੀ ਮਾਰਚ ਨੂੰ ਅੰਗਰੇਜ਼ਾਂ ਵਿਰੁੱਧ ਰਾਜਨੀਤਕ ਸੰਘਰਸ਼ ਦਾ ਪਤੀਲਾ ਮੰਨਿਆ ਗਿਆ ਕਿਉਂਕਿ ਇਸ ਨਾਲ ਗਾਂਧੀ ਜੀ ਨੇ ਅੰਗਰੇਜ਼ਾਂ ਦੇ ਗਲਤ ਕਾਨੂੰਨ ਨੂੰ ਤੋੜਿਆ ਸੀ। ਨੀਕ ਇਸੇ ਤਰ੍ਹਾਂ ਨਾਮਧਾਰੀ ਸਿੱਖਾਂ ਵਲੋਂ ਐਮਿਤਸਰ ਅਤੇ ਰਾਏਕੋਟ ਬੁੱਚੜਾਂ ਵਿਰੁੱਧ ਕੀਤੀ ਗਈ





ਦੇਸ਼ ਦੀ ਅਜ਼ਾਦੀ ਲਈ ੧੫ ਸਤੰਬਰ ੧੮੭੧ ਨੂੰ ਅੰਮ੍ਰਿਤਸਰ ਵਿੱਚ ਹੱਸ ਹੱਸ ਕੇ  
ਸ਼ਹੀਦੀਆਂ ਪ੍ਰਾਪਤ ਕਰਨ ਵਾਲੇ ਸਿੱਖਾਂ ਦੀ ਕੁਰਬਾਨੀ ਦਾ ਅਲੌਕਿਕ ਦ੍ਰਿਸ਼।

ਕਾਰਵਾਈ ਉਹਨਾਂ ਦੇ ਬਣਾਏ ਗਏ ਗ਼ਲਤ ਕਾਨੂੰਨ ਨੂੰ ਤੋੜਨ ਲਈ ਹੀ ਸੀ ਜੋ ਪਾੜੇ ਅਤੇ ਰਾਜ  
ਕਰੇ ਦੀ ਨੀਤੀ ਤੇ ਆਧਾਰਿਤ ਸੀ। ਇਸ ਲਈ ਅੰਮ੍ਰਿਤਸਰ ਅਤੇ ਰਾਏਕੋਟ ਬੁੱਚੜਾਂ ਵਿਰੁੱਧ  
ਕੀਤੀਆਂ ਗਈਆਂ ਕਾਰਵਾਈਆਂ ਪੂਰੀ ਤਰ੍ਹਾਂ ਰਾਜਨੀਤਕ ਮਨੋਰਥਾਂ ਵਾਲੀਆਂ ਹੀ ਸਨ ਅਤੇ ਸਾਨੂੰ  
ਇਹਨਾਂ ਘਟਨਾਵਾਂ ਨੂੰ ਏਸੇ ਸੰਦਰਭ ਵਿੱਚ ਹੀ ਦੇਖਣ ਦੀ ਲੋੜ ਹੈ।

ਰਾਏਕੋਟ ਵਿਖੇ ਸ਼ਹੀਦ ਕੀਤੇ ਗਏ ਨਾਮਧਾਰੀ ਸਿੱਖਾਂ-ਗੁਰਮੁਖ ਸਿੰਘ, ਮੰਗਲ ਸਿੰਘ ਅਤੇ  
ਮਸਤਾਨ ਸਿੰਘ ਨੇ ਦੇਸ਼ ਦੀ ਅਜ਼ਾਦੀ ਖਾਤਰ ਹੱਸਦਿਆਂ-ਹੱਸਦਿਆਂ ਫਾਂਸੀ ਦੇ ਰੱਸੇ ਚੁੰਮੇ। ਇਹਨਾਂ  
ਨੂੰ ਸਾਡੀ ਸੱਚੀ ਸ਼ਰਧਾਂਜਲੀ ਇਹੋ ਹੀ ਹੋਵੇਗੀ ਕਿ ਭਾਰਤ ਦੇ ਲੋਕ ਇਹਨਾਂ ਮਹਾਨ ਸ਼ਹੀਦਾਂ ਦੀ  
ਅਦੁੱਤੀ ਸ਼ਹਾਦਤ ਨੂੰ ਸਦਾ ਯਾਦ ਰੱਖਣ ਅਤੇ ਇਤਿਹਾਸਕਾਰ ਇਤਿਹਾਸ ਵਿੱਚ ਯੋਗ ਸਥਾਨ ਦੇਣ  
ਜੋ ਇਹ ਪੇਕਤੀਆਂ ਗਾਉਂਦਿਆਂ ਫਾਂਸੀਆਂ ਤੇ ਚੜ੍ਹ ਗਏ :-

‘ਅਸਾਂ ਹਿੰਦ ਵਿਚ ਗ਼ਦਰ ਮਚਾਉਣਾ, ਕੱਢਣਾ ਫਰੰਗੀਆਂ ਨੂੰ’

ਇਹਨਾਂ ਸ਼ਹਾਦਤਾਂ ਨੇ ਦੇਸ਼ ਵਾਸੀਆਂ ਵਿੱਚ ਐਸਾ ਜਜ਼ਬਾ ਪੈਦਾ ਕੀਤਾ ਕਿ ਫਰੰਗੀਆਂ ਨੂੰ ਦੇਸ਼  
ਵਿਚੋਂ ਕੱਢ ਕੇ ਆਪਣਾ ਸੁਦੇਸ਼ੀ ਰਾਜ ਸਥਾਪਤ ਹੋ ਗਿਆ।

**ਨਾਮਧਾਰੀ ਦਰਬਾਰ**  
**ਸ੍ਰੀ ਭੈਣੀ ਸਾਹਿਬ (ਪੰਜਾਬ)**